

‘நீட்’ தேர்வு: த.வெ.க. அரசு இரட்டை வேடம்! அனுமதி மறுப்பு!

சென்னையில் பல்லாயிரக்கணக்கில் மாணவர்கள் திரண்டனர்!

சென்னை, ஜூலை 24 -

நீட் நுழைவுத்தேர்வுக்கு எதிராக சென்னையில் மாணவர் அமைப்புகள் இரண்டாவது நாளாக நேற்று முன்தினம் போராட்டம் மேற்கொண்டனர். போராட்டத்தில் ஈடுபட்டவர்கள் மீது போலீசார் கண்மூடித்தனமாக தாக்கியதில் பெண்களுக்கு எலும்பு முறிவு ஏற்பட்டதிகழ்வு அதிர்ச்சியை ஏற்படுத்தியது.

சென்னை எழும்பூர் ராஜரத்தினம் மைதானத்தில், நீட் தேர்வை ரத்து செய்ய வேண்டும், ஒன்றிய அமைச்சர் தர்மேந்திர பிரதான் பதவி விலக வேண்டும், டெல்லியில் போராடிய மாணவர்களை தாக்கிய ஒன்றிய அரசைக் கண்டித்து SF, IDYFI அமைப்பினர் 48 மணி நேர தொடர் போராட்டம் நடத்தி வருகின்றனர்.

போராட்டத்தில் ஈடுபட்ட மாணவர்களை போலீசார் குண்டுகட்டாக தூக்கிச் சென்று கைது செய்தனர். மாணவர்கள் மீது அடக்குமுறையை ஏவி, நீட் தேர்வுக்கு எதிரான போராட்டத்தை ஒடுக்கும் த.வெ.க. அரசுக்கு எதிராக கண்டனம் தெரிவித்த மாணவர்கள், தமிழ்நாட்டில் அவசரநிலை பிரகடனப்படுத்தப்பட்டுள்ளதா? என்று கேள்வி எழுப்பினர். ‘நீட்’ ருக்கு எதிராக போராடுகின்ற மாணவர்களை கைது செய்வது, போராட்டம் நடத்தக்கூடாது என கூறுவது என்பது எந்த வகையில் நியாயம் என்றும் போலீசாரிடம் மாணவ அமைப்பினர் வாக்குவாதத்தில் ஈடுபட்டனர்.

நேற்று முன்தினம் சென்னையில் போராட்டம் நடத்திய மாணவர்களை வலுக்கட்டாயமாக கைது செய்தனர். போலீஸாரின் கண்மூடித்தனமான

போலீசார் தடியடி! மாணவிகள் படுகாயம்!



தாக்குதலில் 4 மாணவ, மாணவிகளுக்கு எலும்பு முறிவு ஏற்பட்டது. அத்துமீறும் போலீசாரின் நடவடிக்கைக்கு மாணவ அமைப்புகள் கடும் கண்டனம் தெரிவித்துள்ளனர்.

மதுரையில் போராட்டம்!

இதேபோல, மதுரையில் இந்திய

ஜனநாயக வாலிபர் சங்கம் (DYFI) மற்றும் இந்திய மாணவர் சங்கம் (SFI) சார்பில் தமுக்கம் மைதானத்தில் உள்ள தமிழன்னை சிலை அருகே காத்திருப்பு போராட்டம் நடைபெற்றது.

இப்போராட்டத்திற்கு அனுமதி மறுத்த காவல்துறையினர், பங்கேற்ற

வர்களை விரட்டி விரட்டி வலுக்கட்டாயமாகக் கைது செய்திருக்கின்றனர்.

இது தொடர்பாக மத்திய சென்னை SFI மாவட்டச் செயலாளர் தமிழைத் தொடர்புகொண்டு போராட்டங்களத்தில் என்ன நடந்தது என்பது குறித்துப் பேசினோம்.

அவர், ‘‘நீட் தேர்வு விவகாரத்திற்கு எதிராக DYFI, SFI சார்பில் தமிழ்நாடு முழுவதும் காத்திருப்பு போராட்டத்திற்கு அனுமதி கேட்கப்பட்டது. ஆனால் காவல்துறை அனுமதி வழங்கவில்லை. பிற மாநிலங்களின் நகரங்களில் காத்திருப்பு போராட்டத்திற்கு அனுமதி வழங்கப்படும் நிலையில், தமிழ் நாட்டில் மட்டும் அதற்கு அனுமதி மறுக்கப்பட்டது. அதைத் தொடர்ந்து போராட்டத்தை மட்டும் தொடங்கினோம்.

மாலை 5:45 மணியளவில் தொடங்கிய இப்போராட்டத்தில், இரவு 8 மணிக்கு முன்பாக காவல்துறையினர் மாணவர்களைக் கைது செய்ய முயன்றனர். அப்போது காவல்துறையினர் மிகவும் முரட்டுத்தனமான முறையில் நடந்து கொண்டனர். பெண் தோழர்களின் ஆடைகளை இழுத்துத் தாக்கியும், ஒரு சிலர் அடிக்கப்பட்டிருக்கின்றனர்.

இந்தத் தள்ளுபுள்ளவில் இரண்டு பெண் தோழர்களின் தோள்பட்டையில் பலத்த காயம் ஏற்பட்டுள்ளதுடன், ஒரு தோழர் மயக்கமடைந்தார். கைது செய்யப்பட்ட மாணவர்கள் எழும்பூரில் உள்ள சிந்து சதா மண்டபத்தில்

வைக்கப்பட்டு, இரவு 10 மணிக்கு மேல் தான் விடுவிக்கப்பட்டனர்.

மகளிர் மசோதா

ஆளுநர் மாளிகை முற்றுகை!

மகளிர் இட ஒதுக்கீட்டை உடனடியாக அமல்படுத்தக்கோரி சென்னை ஆளுநர் மாளிகையை தேசிய பெண்கள் கூட்டமைப்பினர் முற்றுகையிட்டனர். சாலையில் அமர்ந்து தர்ணா போராட்டத்தில் ஈடுபட்ட பெண்களை போலீசார் தரதரவென்று இழுத்துச் சென்று கைது செய்ததால் பரபரப்பு நிலவியது.

நாடாளுமன்றம், சட்டமன்றங்களில் பெண்களுக்கான 33 சதவீத இட ஒதுக்கீட்டை உடனடியாக அமல்படுத்த வேண்டும் என்பதை வலியுறுத்தி அனைத்து பெண்கள் கூட்டமைப்பின் சார்பில் ஆர்ப்பாட்டம் நடைபெற்றது.

சென்னை சைதாப்பேட்டை ராஜீவ் காந்தி சிலை அருகில் நடைபெற்ற இந்த ஆர்ப்பாட்டத்தின் போது, மக்கள் தொகை கணக்கெடுப்பு, தொகுதி மறுசீரமைப்பு மசோதாக்களை நிறுத்திவிட்டு, 33 சதவீத இடஒதுக்கீடு மசோதாவை உடனடியாக மழைக்கால கூட்டத் தொடரில் நிறைவேற்றவேண்டும் என்பதை வலியுறுத்தி அவர்கள் முழக்கமிட்டனர்.

தொடர்ந்து ஆளுநர் மாளிகை நோக்கி செல்ல முயன்ற பெண்கள் கூட்டமைப்பினரை போலீசார் தடுத்து நிறுத்தி கைது செய்தனர். சாலையில் அமர்ந்து போராட்டத்தில் ஈடுபட்ட பெண்களை போலீசார் தரதரவென இழுத்துச் சென்று வேனில் ஏற்றியதால், அங்கு பரபரப்பு ஏற்பட்டது.

பாடகர் ‘தெருக்குரல்’ அறிவு கைது கண்டனத்திற்குரியது!

‘நீட்’ தேர்வு மிகப்பெரிய மோசடியாக மாறியுள்ளது!

சட்டமன்ற எதிர்க்கட்சித் தலைவர் உதயநிதி ஸ்டாலின் விமர்சனம்!

சென்னை, ஜூலை 24 - பாடகர் தெருக்குரல் அறிவு கைது செய்யப்பட்டதற்கு உதயநிதி ஸ்டாலின் கண்டனம் தெரிவித்துள்ளார். நீட் தேர்வு மிகப்பெரிய மோசடியாக மாறியுள்ளது என்றும் அவர் விமர்சித்துள்ளார். தமிழக எதிர்க்கட்சி தலைவர் உதயநிதி ஸ்டாலின் வெளியிட்ட எக்ஸ் தள பதிவு வருமாறு :-

நீட் தேர்வுக்கு எதிராகக் குரல் கொடுத்ததற்காக, ராப் பாடகர் ‘தெருக்குரல்’ அறிவை கைது செய்த தமிழக அரசை நான் வன்மையாகக் கண்டிக்கிறேன்.

லட்சக்கணக்கான

மக்களின் உணர்வு!

அவரது குரல் தமிழ்நாடு மட்டுமல்லாது, இந்தியா முழுவதும்



உள்ள லட்சக்கணக்கான மக்களின் உணர்வுகளையும் கோரிக்கைகளையும் பிரதிபலிக்கிறது. நாடு முழுவதும் நீட் தேர்வுக்கு எதிரான பேரணிகளும் போராட்டங்களும் தீவிரமடைந்து வரும் வேளையில், அறிவுவை கைது செய்யும் நடவடிக்கையை

தமிழக அரசு மேற்கொண்டுள்ளது.

நீட் தேர்வு

முரண்பாடுகள் நிறைந்தது!

நீட் தேர்வை எதிர்த்து டெல்லியில் போராடும் இளைஞர்களுக்கு ஆதரவாக தாங்களும் களமிறங்க திட்டமிட்டுள்ள தமிழக இளைஞர்களுக்கு, இது ஒரு கவலையளிக்கும் செய்தியை அளிக்கிறது. நீட் தேர்வு முரண்பாடுகள் நிறைந்தது மட்டுமல்ல; அது ஒரு மிகப்பெரிய மோசடியாகவும் மாறியுள்ளது. நீட் தேர்வுக்கு எதிராக எழுப்பப்படும் குரல்கள் ஒடுக்கப்படக் கூடாது; மாறாக, அவை செவிமடுக்கப்பட வேண்டும்.

இவ்வாறு பதிவில் கூறப்பட்டுள்ளது.



தலைநகர் டெல்லியில் ஒன்றிய அரசைக் கண்டித்து நடைபெறும் மாணவர்கள் தொடர் போராட்டத்தின்போது, காவல்துறையின் தாக்குதலில் காயமடைந்த மாணவர்களை, கழகத் தலைவர் மு.க.ஸ்டாலின் அவர்களின் வழிகாட்டுதலின்படி, கழக நாடாளுமன்ற உறுப்பினர்கள் ஆ.ராசா, தயாநிதி மாறன், எஸ்.ஜெகதிரட்சகன், ஆர்.கிராஜன், கான்ஸ்டன்டின் ரவீந்திரன் ஆகியோர் பாதிக்கப்பட்ட மாணவர்களை நேரில் சந்திக்க மருத்துவமனைக்கு விரைந்தனர். அனுமதி மறுக்கப்பட்ட போதிலும், மருத்துவமனையில் சிகிச்சை பெற்று வரும் மாணவர்களுக்கும், ஜனநாயக முறையில் போராடிவரும் மாணவர்களுக்கும், அவர்களது பெற்றோருக்கும், திராவிட முன்னேற்ற கழகம் தொடர்ந்து துணை நிற்கும் என்று அவர்கள் உறுதியளித்தனர்.

ஆசிரியை தம்பதி வீடு உள்பட

திருச்சியில் 3 வீடுகளை உடைத்து ரூ.1 கோடி நகைகள் கொள்ளை!

திருவெறும்பூர், ஜூலை 24 - ஆசிரியர் தம்பதி உள்பட 3 வீடுகளை உடைத்து 1 கோடி ரூபாய் மதிப்பு நகைகளை மர்ம நபர்கள் கொள்ளையடித்து உள்ளனர்.

திருச்சி வடக்கு காட்டுர் அந்தோணியார் கோயில் தெருவைச் சேர்ந்த ஆசிரியை தம்பதி மரியன் ஸ்டீபன் (45), ஆரோக்கியம். இவர்கள் அங்குள்ள பள்ளியில் பணியாற்றி வருகின்றனர். நேற்று காலை இருவரும் வீட்டை பூட்டி விட்டு வேலைக்கு சென்று விட்டு அன்றைய தினம் மாலை வீட்டுக்கு வந்தனர். அப்போது வீட்டின் துவரின் பூட்டு உடைக்கப்பட்டு பீரோவில் வைத்திருந்த செயின், மோதிரம் உள்பட 32 பவுன் நகையை மர்ம நபர்கள் திருடிச் சென்றிருப்பது தெரியவந்தது.

இது குறித்து மரியன் ஸ்டீபன் அளித்த புகாரின் பேரில், திருவெறும்பூர் போலீசார் வழக்குபதிவு செய்துள்ளனர்.

துவாக்குடி அருணாபுரி நகரை சேர்ந்தவர் கோவிந்த ராஜ் (38). இவர்களைக் காவல் உள்ள ஒன்ஜிசி நிறுவனத்தில் பணியாற்றுகிறார். இவரது மனைவி ரம்யா. இவர்களுக்கு தமன் சங்கர், விபாகர் என்ற மகன்கள் உள்ளனர். ஒளப்டி தொழிற்சாலை பகுதியில் உள்ள பள்ளியில் படித்துவரும் இருவரையும் விடுவதற்காக நேற்று காலை 8 மணிக்கு வீட்டை பூட்டி விட்டு ரம்யா சென்றார். இதன்பின்னர் துவாக்குடி, இப் நகரில் மாமியார் வீட்டில் இருந்து நேற்று மாலை வீடு திரும்பிய போது வீட்டு மாடியில் உள்ள கதவு பூட்டை மர்ம நபர்கள் உடைத்து உள்ளே சென்று 40 பவுன் நகையை கொள்ளையடித்து சென்றது தெரியவந்தது.


பொன்மலைப்பட்டி தென்றல் நகரை சேர்ந்தவர் டேவிட் (53). இவரது மனைவி புஷ்பா, 2 குழந்தை

முன்னிதம் இரவு வீட்டுக்கு வந்தனர். அப்போது வீட்டு பூட்டை உடைத்து 38 பவுன் நகை கொள்ளைச் சிக்கு சென்று விட்டு நேற்று போனது தெரிந்தது.

திருச்சியில் அடுத்தடுத்து 3 வீடுகளை உடைத்து சுமார் 110 பவுன் நகைகள் கொள்ளையடிக்கப்பட்டுள்ளது. இதன் மதிப்பு ரூ.1.10 கோடி.

திராவிட இயக்க தீரர்கள் நினைவு நாள்

மிசா எம்.எஸ். அப்துல் மஜீத்
ஜூலை 24 (2016)



ஒன்றிணைந்த திருச்சி மாவட்டத்தில் இருந்த புதுக்கோட்டை நகர துணைச் செயலாளர், தொடர்ந்து 17 ஆண்டுகள் நகரச் செயலாளர், பொதுக்குழு உறுப்பினர், தலைமைச் செயற்குழு உறுப்பினர், புதுக்கோட்டை மாவட்ட அவைத்தலைவர், மாவட்ட பொறுப்புக்குழு செயலாளர் என பல்வேறு பொறுப்புகள் வகித்து கழகம் வளர பாடுபட்டவர்.

அந்தாங்கி மாநாட்டு செயலாளராகவும், சேலம் சிறப்பு மாநிலச் செயலாளராகவும், புதுக்கோட்டை மாவட்டக் கழக கட்டிடக்குழு செயலாளராகவும் பணியாற்றியவர்.

புதுக்கோட்டை நகர வங்கி தலைவராகவும், புதுக்கோட்டை நகர்மன்ற உறுப்பினராகவும் பணியாற்றி அப்பகுதி மக்களின் நன்மதிப்பை பெற்றவர்.

கழகம் அறிவித்த கருப்புக் கொடி ஆர்ப்பாட்டத்தில் கலந்து கொண்டு ஆறு மாதங்களும் - நெருக்கடி கால மிசா சட்டத்தில் 15 மாதங்களும் சிறைவாசம் அனுபவித்தவர்.

தலைமைக் கழகம்

தி.மு.க.